


एक नजर में

19 अप्रैल को परशुराम जन्मोत्सव पर महाआरती, 13 अप्रैल से सात दिवसीय योग शिविर

नागदा। सर्व ब्राह्मण महासभा की अगुवानी में आराध्य देव, धर्म एवं शौर्य के प्रतीक भगवान परशुराम के पावन जन्मोत्सव पर विविध धार्मिक एवं आध्यात्मिक कार्यक्रमों का आयोजन किया जा रहा है। सर्व ब्राह्मण महासभा अध्यक्ष डॉ. अनिल दुबे ने बताया 13 अप्रैल से 19 अप्रैल तक श्रीजी हॉस्पिटल, नागदा परिसर में सात दिवसीय योग शिविर आयोजित किया जाएगा। इस शिविर में योग, प्राणायाम, सूक्ष्म व्यायाम एवं ध्यान के माध्यम से स्वस्थ जीवन एवं आध्यात्मिक उन्नति का संदेश दिया जाएगा। शिविर का समापन 19 अप्रैल को भगवान परशुराम जन्मोत्सव के पावन अवसर पर नगर के ब्राह्मण समाजजनों एवं गणमान्य नागरिकों की गरिमायुगी उपस्थिति में भगवान परशुराम जी की पूजा-अर्चना एवं महाआरती के साथ किया जाएगा। जन्मोत्सव की श्रृंखला में 20 अप्रैल को सर्व ब्राह्मण महासभा द्वारा क्षेत्र के ब्राह्मण बटुओं के लिए सामूहिक यज्ञोपवित संस्कार का आयोजन संपन्न होगा। यह संस्कार सनातन परंपरा में अत्यंत महत्वपूर्ण माना गया है, जो ब्राह्मण बटुओं को धर्म, ज्ञान एवं संस्कारों की दिशा में अग्रसर करता है। समस्त ब्राह्मण समाजजनों से निवेदन है कि वे अपने बालकों (बटुओं) के नाम 10 अप्रैल तक अनिवार्य रूप से पंजीकृत कराएं, ताकि वे इस पुण्य अवसर का लाभ प्राप्त कर सकें। जानकारी निलेश मेहता ने दी।

श्री हनुमान जन्मोत्सव पर मायापति हनुमान मंदिर से निकली कलश यात्रा



उज्जैन। सामाजिक न्याय परिसर स्थित श्री मायापति हनुमान मंदिर पर छह दिवसीय श्री हनुमान जन्मोत्सव के पावन अवसर पर सामूहिक श्री गंगा माता पूजन किया गया। इसके पश्चात शहर के विभिन्न मार्गों से विशाल कलश यात्रा निकाली गई, जिसका शहरवासियों एवं विभिन्न संस्थाओं ने पुष्पवर्षा कर आत्मीय स्वागत किया। कलश यात्रा में क्षेत्रीय विधायक अनिल जैन कोल्लुखंडे, पार्षद रवि राय, युवा मोर्चा नगर अध्यक्ष हर्षवर्धन सिंह कुशवाहा, महेंद्र सिंह बैस एवं शहर कांग्रेस अध्यक्ष मुकेश भाटी ने सहभागिता कर स्वागत किया। इस समाज उज्जैन से देवेन्द्र राय, प्रमोद राय, लक्ष्मीनारायण राय, बाबूलाल तिलक, महेश तिलक व धर्मदत्त तिलक विशेष रूप से उपस्थित रहे। यात्रा में युवा मंच संस्था समिति के गोपाल बारवाल, गीता रामी, कविता राय, श्री महाकाल नित्य भोग आरती दर्शन समिति की शारदा बिसेन, गीता यादव, जिला योग प्रभारी शैलजा रिछारिया और संगीता शर्मा ने भी हिस्सा लिया। भद्रावल युवा संगठन के त्रिलोक यादव, विनोद यादव, राजपाल, महाकाल शयन आरती के महेंद्र कटियार, राज रॉयल कॉलोनी परिवार के बबलू भैया व कमल भैया सहित शहर की विभिन्न धार्मिक एवं सामाजिक संस्थाओं द्वारा कलश यात्रा का भव्य स्वागत किया गया। मंदिर के पुजारी गणेश राय ने जानकारी देते हुए बताया कि इस संपूर्ण आयोजन में मंदिर परिवार के रमेशचंद्र राय, शरद दुबे, अशोक चौधरी, अरुण तिलक, रजनीश तिवारी, अकिश शर्मा, सुजीत चौधरी, सत्यप्रकाश पंचोली और शुभम शर्मा का विशेष सहयोग रहा। श्री हनुमान जन्मोत्सव के मुख्य पदों के अंतर्गत 2 अप्रैल, गुरुवार को सायं 7 बजे से चरक भवन के सामने स्थित मंदिर प्रांगण में महाआरती एवं विशाल भजन संध्या का आयोजन किया जाएगा। इसके पश्चात विशाल भंडारे का आयोजन होगा। आयोजन की मायापति हनुमान मंदिर परिवार ने सभी धर्मप्रेमी जनता से अधिक से अधिक संख्या में पधारकर धर्म लाभ अर्जित करने का आग्रह किया है।

फ्रीगज क्षेत्र की परंपरागत गैर में निकलेंगे सोने के श्री सावरिया सेट

उज्जैन। सनातन परंपरा की प्राचीन धरोहर स्वर्ण निकाली जाने वाली गैर का आयोजन फ्रीगज क्षेत्र में इस वर्ष भी भव्यता के साथ किया जाएगा। श्री शिव विष्णु समिति एवं श्री प्रकटेश्वर महादेव मंदिर के पुजारी परिवार द्वारा विगत 79 वर्षों से यह परंपरागत गैर निरंतर निकाली जा रही है। इस वर्ष यह आयोजन अपने 80वें वर्ष में प्रवेश कर रहा है, जिसमें बड़ी संख्या में धर्मप्रेमी उपस्थित रहेंगे। मंदिर के पैतृक पुजारी घनश्याम शर्मा ने बताया कि आज 2 अप्रैल गुरुवार को श्री हनुमान जयंती के पावन अवसर पर श्री अखंड ज्योति हनुमान मंदिर पर प्रकटेश्वर महादेव मंदिर के देवों के निशानों का पूजन किया जाएगा। इसके पश्चात सायं 7 बजे झिलमिल झालियों के साथ ध्वजचल समारोह एवं गैर निकाली जाएगी। इस वर्ष झालियों में सोने के श्री सावरिया सेट की झांकी मुख्य आकर्षण का केंद्र रहेगी। यह भव्य गैर फ्रीगज के मुख्य मार्गों से होते हुए पुनः मंदिर पर पहुंचकर पूर्ण होगी। श्री हनुमान जयंती के उपलक्ष्य में एक दिन पूर्व से ही अखंड रामायण का पाठ प्रारंभ हुआ। जयंती के दिन प्रातः 6 बजे हनुमान जी की जन्म आरती की जाएगी। इसके पश्चात पूरे दिन मंदिर प्रांगण में 8 विघट्ट शूद्र घड़े से निर्मित नुकती का वितरण होगा। यह संपूर्ण धार्मिक आयोजन श्री शिव विष्णु समिति द्वारा फ्रीगज क्षेत्र के व्यापारियों और रहवासियों के आत्मीय सहयोग से आयोजित किया जाता है।

मौनतीर्थ पीठ के 108 वर्षीय अखंड महामूर्त्युज महायज्ञ के 10 वर्ष पूर्ण

उज्जैन। श्री मौनतीर्थ पीठ में संचालित 108 वर्षीय अखंड महामूर्त्युज महायज्ञ के दस वर्ष पूर्ण होने जा रहे हैं। यह ऐतिहासिक पड़ाव इस वर्ष हनुमान जन्मोत्सव के पावन अवसर पर मनाया जाएगा। धार्मिक आस्था का केंद्र बन चुके इस यज्ञ को वर्द्ध बृक ऑफ रिचर्डों को जन-जन तक पहुंचाने का उद्देश्य यज्ञ की स्थापना ब्रह्मलीन ब्रह्मर्षि श्री श्री मौनतीर्थ पीठ की महाराज ने वैत्र पूर्णिमा 2016 को हनुमान जयंती के दिन की थी। विशेष बात यह है कि यज्ञ में प्रचलित अग्नि त्रियुगीनारायण मंदिर से वर्ष 1950 में पूज्य बाबा द्वारा लाई गई थी, जो आज तक अखंड रूप से प्रचलित है और आध्यात्मिक ऊर्जा का अद्भुत स्रोत बनी हुई है। वर्तमान में इस यज्ञ का संचालन श्री मौनतीर्थ पीठ के पीठाधीश्वर एवं पंचायती आखाड़ा श्री निरंजनी के महामंडलेश्वर स्वामी डॉ. सुमनानंद गिरि महाराज के सांख्यिक प्रतिदिन संपन्न हो रहा है। प्रातः 10 से 11 बजे तक चलने वाले इस अनुष्ठान में देशभर से श्रद्धालु, भक्तजन, संत-महात्मा, जनप्रतिनिधि, कलाकार और विभिन्न क्षेत्रों के ख्यातिप्राप्त व्यक्तित्व अपनी आहुतियां अर्पित कर चुके हैं। यज्ञ के दस वर्ष पूर्ण होने के उपलक्ष्य में हनुमान जन्मोत्सव पर विशेष आयोजन किया जा रहा है। इसमें श्री सुंदरकांड के प्रत्येक दोहे और चौपाई के साथ 586 आहुतियां निःशुल्क अर्पित की जाएंगी। यह आयोजन भक्तों की मनोकामनाओं की पूर्ति के लिए रखा गया है। श्री मौनतीर्थ पीठ ने सभी धर्मप्रेमी जन से इस पुण्य अवसर पर उपस्थित होकर यज्ञ में आहुति प्रदान कर दिव्य अनुष्ठान का लाभ प्राप्त करने का आग्रह किया है।

गुरुदेव की स्मृति और विश्व शांति के लिए अखंड रामायण पाठ, आज होगा समापन के अवसर पर भंडारा

उज्जैन। काल भैरव घाट स्थित श्री बम-बम भूतेश्वर महादेव मंदिर में अंधेर अखाड़ा उज्जैन एवं श्री सेनापति काल भैरव गौतवा संगठन उज्जैन के तत्वावधान में 24 घंटे का अखंड रामायण पाठ आयोजित किया जा रहा है। यह पाठ 1 अप्रैल से प्रारंभ हुआ जो 2 अप्रैल दोपहर 3 बजे तक राष्ट्रीय अध्यक्ष उखरेश्री अंधोरी बाबा योगी विष्णु नाथ महाराज के सान्निध्य में संपन्न होगा। राष्ट्रीय महामंत्री रवी चौधरी ने जानकारी देते हुए बताया कि प्रतिबंधित यह आयोजन गुरुजी की उपस्थिति में होता था, लेकिन उनके निधन के पश्चात इस वर्ष यह आयोजन तपस्वी अंधोरी बाबा गुरुदेव योगी बम-बम नाथ महाराज की दिवंगत आत्मा की शांति के लिए किया जा रहा है। इस अखंड रामायण पाठ का मुख्य उद्देश्य गुरुदेव के आदर्शों और संदेशों को जन-जन तक पहुंचाना, सनातन धर्म के प्रति लोगों में जागरूकता बढ़ाना तथा विश्व में व्याप्त अशांति और युद्ध जैसे हालातों के समाप्त होने की कामना करना है। आज कार्यक्रम के समापन अवसर पर भंडारे का आयोजन भी किया जाएगा, जिसमें बड़ी संख्या में श्रद्धालुओं के शामिल होने की संभावना है।

आंगनवाड़ी में बांटी एक्सपायरी दवाइयां, विरोध पर ग्रामीणों से बदसलूकी

► महिदपुर में बड़ी लापरवाही ...

महिदपुर। जिले की महिदपुर तहसील के ग्राम डेलची बुजुर्ग से एक बेहद चौंकाने वाला मामला स्वास्थ्य विभाग की लापरवाही का सामने आया है। ग्राम डेलची बुजुर्ग के नवनिर्मित आंगनवाड़ी केंद्र क्रमांक 2 में मासूमों और महिलाओं की सेहत के साथ खिलवाड़ किया जा रहा है। यहां कथित तौर पर एक्सपायरी डेट की दवाइयां बांटी जा रही थीं और जब ग्रामीणों ने इसका विरोध किया तो अधिकारियों ने समाधान के बजाय दादागिरी दिखानी शुरू कर दी।

मामला तब उजागर हुआ जब आंगनवाड़ी से ग्रामीणों को फोन कर बुलाया गया कि विभाग के अधिकारी शकील मोहम्मद नागौरी निरीक्षण के



लिए आए हैं। ग्रामीणों का आरोप है कि इस दौरान वहां मौजूद महिलाओं को जो दवाइयां दी गईं वे एक्सपायरी हो चुकी थीं। जैसे ही ग्रामीणों ने दवाइयों की तारीख देखी तो आपत्ति जताई माहौल तनावपूर्ण हो गया। ग्रामीणों का कहना है कि



अधिकारी शकील मोहम्मद नागौरी ने गलती मानने के बजाय ग्रामीणों के हाथ से दवाइयां छीन लीं और उनके साथ अभद्रव्यवहार किया। हद तो तब हो गई जब ग्रामीणों ने इसकी शिकायत बड़े अधिकारी बीएमओ शोभना भावर से फोन पर की तब ग्रामीणों का आरोप है



कि बीएमओ ने भी समस्या सुनने के बजाय अपना रौब झाड़ो और कहा कि आप कोई अधिकारी नहीं हो जो मुझसे बात कर रहे हो। विवाद इतना बढ़ा कि माँके पर डायल 112 और महिदपुर रोड थाना पुलिस को आना पड़ा। अब सवाल यह उठता है कि क्या जिम्मेदार

इनका कहना है

डेलची बुजुर्ग में डॉक्टर बच्चों की जांच करने आंगनवाड़ी पहुंचे थे। वही बच्चों को जो दवाइयां दी जा रही थी। उसमें से ओआरएस का पैकेट एक्सपायरी डेट का छूट गया था। हालांकि उस पैकेट को किसी बच्चों को नहीं दिया गया है। वही माँके पर पहुंचे चिकित्सक के पास किसी प्रकार की टीम नहीं है वे अकेले ही सभी कार्य देखते हैं। शोभना भावर, बीएमओ महिदपुर हमें चिकित्सक के आने की सूचना पहले ही दे दी जाती है। तब हम बच्चों को लेकर पहुंचे थे। -आंगनवाड़ी अधिकारी

आज मंदिर की करेंगे आकर्षक साज-सज्जा

उज्जैन। प्रतिवर्षनुसार इस वर्ष भी शहर में हनुमान जन्मोत्सव भव्य रूप से मनाया जाएगा। गली नंबर 5 स्थित शास्त्री नगर उद्यान मंदिर प्रांगण में श्री राम चैतन्य बाल हनुमान मंदिर समिति द्वारा 2 अप्रैल, गुरुवार को जन्मोत्सव का आयोजन किया जा रहा है। इस वर्ष समिति अपने 15वें वर्ष में पदार्पण कर रही है। हनुमान जन्मोत्सव कार्यक्रम के संयोजक अर्जुन सिंह राठौर ने बताया कि श्री राम चैतन्य बाल हनुमान जनकल्याण समिति द्वारा इस अवसर पर विशेष तैयारियां की जा रही हैं। सम्पूर्ण मंदिर को झांर और गुब्बारा से सजाया जाएगा। जन्मोत्सव के पावन अवसर पर शाम 6 बजे भगवानों की 56 भोग अर्पित किए जाएंगे और इसके पश्चात शाम 7 बजे महाआरती का आयोजन रखा गया है। आयोजन को सफल बनाने की अपील पार्षद कैलाश प्रजापति, नरेश्वर शर्मा, सांघी यादव, दीपक बेलांनी, सूरज गुप्ता, राधेन्द्र भदौरिया, धनराज गहलोत, राजेंद्र झालानी, प्रतापराव वहाण, प्रदीप वशिष्ठ, इशत निम्बालकर, शीर्ष राठौर, आर्युष चोहान, प्रिंस चौहान, अंश ठाकुर, पूरब चौहान आदि ने की है।

जलवा में विद्यालय में प्रवेशोत्सव मनाया

घट्टिया। एकीकृत शांला शा.मा.वि. जलवा में नवीन शैक्षणिक सत्र 2026-27 का प्रवेशोत्सव बुधवार को बड़े हर्षोल्लास से मनाया गया। कार्यक्रम के आरंभ में मां सरस्वती का पूजन कर माल्यार्पण कर दीप प्रज्वलित किया गया। कक्षा में पहली में प्रवेशित विद्यार्थियों का कुमकुम तिलक लगाकर पुष्प माला से स्वागत किया गया। कक्षा पांचवी एवं कक्षा आठवीं में श्रेष्ठ परंपरागण पाने वाले विद्यार्थियों का स्वागत किया गया। सभी उपस्थित विद्यार्थियों का स्वागत कर

नवीन पुस्तक वितरण की गई। इस अवसर पर आयोजित कार्यक्रम की अध्यक्षता ग्राम पंचायत जलवा सरपंच प्रतिनिधि हुकुमचंद मालवीय ने की। कार्यक्रम में शांला प्रबंधन समिति अध्यक्ष पर्वत लाल चौधरी, विक्रम सिंह तंवर, राजेंद्र सिंह सोलंकी, जमुना ठाकुर, रेखा सोलंकी आदि उपस्थित थे। संस्था प्रधान मुकेश शर्मा बच्चों को शुभकामनाएं देते हुए विद्यालय की गतिविधियों पर प्रकाश डाला। संचालन शिक्षक राजेश रघुवंशी ने किया व आभार शिक्षक राजेश दास बेरागी ने माना।



उत्कृष्ट विद्यालय में हर्षोल्लास के साथ प्रवेशोत्सव

महिदपुर। शासकीय यशवंत उत्कृष्ट उमावि महिदपुर में प्रवेशोत्सव बड़े ही उत्साह और गरिमायुग्य वातावरण में मनाया। कार्यक्रम के मुख्य अतिथि विधायक दिनेशचन्द्र जैन बोस उपस्थित रहे। विशेष अतिथि जिला पंचायत सदस्य प्रतापसिंह आर्य, नगर मंडल अध्यक्ष एवं पार्षद उमा पांडे, मो. इकबाल नागौरी एवं जाकिर मंसूरी, पार्षद आशा राठौर, नेहा सकलेचा, अरुण बुरड, सगीर बैंग, मनोहर आंजना, प्राचाय रामेश्वर सोनी सहित अभिभावकगण भी विशेष रूप से उपस्थित रहे। विधायक दिनेशचंद्र जैन बोस ने छात्रों को प्रेरित करते हुए कहा कि नियमित अध्ययन, अनुशासन और मेहनत के बल पर ही जीवन को आदर्श बनाया जा सकता है। क्योंकि आज का परिश्रम ही कल को सफलता बनाता है। प्रताप सिंह ने संघर्ष का महत्व बताते हुए छात्रों से कहा कि संघर्ष की आग में तपकर ही इंसान सोना बनता है। उमा पांडे ने अनुशासन जैसे जीवन मूल्य का महत्व बताया। कार्यक्रम में अतिथियों ने छात्रों को निःशुल्क पाठ्यपुस्तकों का वितरण, साईकिल वितरण योजना अंतर्गत कक्षा 9वीं के पात्र छात्रों को साईकिलें भी प्रदान की गईं। बैंड की अगुवाई में अतिथियों का सत्कार शैलेन्द्र सिंह चौहान के नेतृत्व संपन्न हुआ एवं स्वागत भाषण विद्यालय के शिक्षक नईम अहमद नागौरी ने प्रस्तुत किया। संचालन शिक्षक राजेश कमलकर एवं विद्यार्थियों ने किराया तथा आभार प्रदर्शन प्राचाय किशोर कुमार परमार ने माना।

महावीर जयंती पर शिविर में कुल 47 यूनिट रक्त एकत्रित

खाचरौद। तीर्थंकर महावीर स्वामी के जन्म कल्याणक दिवस के अवसर पर नगर में रक्त-वास्तव्य-दान उत्सव एवं निःशुल्क आयुर्वेदिक स्वास्थ्य शिविर का लगातार तीसरे वर्ष आयोजन जैन श्वेतांबर सोशल ग्रुप आगम तथा गुरु भक्त मंडल संस्थाओं द्वारा संयुक्त रूप से किया गया। जिसमें बड़ी संख्या में नगर के महिला व पुरुषों ने पहुंचकर भागीदारी की। शिविर में कुल 47 यूनिट रक्तदान हुआ। रक्त एकत्रित करने हेतु रेडक्रॉस संस्था के सहयोग से रतनावा जिला अस्पताल ब्लड बैंक का दल उपस्थित था। सभी रक्तदाताओं को प्रमाणपत्र एवं उपहार प्रदान कर सम्मानित किया गया। शिविर में स्वास्थ्य परामर्श प्रदान करने हेतु आयुष्मान आरोग्य मंदिर घिनोदा में पदस्थ आयुर्वेद चिकित्सा अधिकारी डॉ मनोज विश्वकर्मा एवं शासकीय आयुर्वेद औषधालय बड़ागांव के अधीक्षक डॉ. लखन त्रिवेदी उपस्थित थे। मरीजों को जांच कर निःशुल्क आयुर्वेदिक दवाइयां



वितरित की गईं। महामूर्त्युज संस्था के महेश शर्मा द्वारा स्वास्थ्यवर्धक गिलोय का रस-पान कराया गया। शिविर का उद्घाटन अतिथियों द्वारा महावीर स्वामी के चित्र पर दीप प्रज्वलन व माल्यार्पण कर किया गया। संचालन करते हुए हर्षित चौरडिया एडवोकेट ने शिविर में सेवा प्रदान कर रहे चिकित्सकों व मेडिकल टीम का परिचय अतिथियों को दिया। आयोजक संस्था आगम के संस्थापक अध्यक्ष अंशुल दलाल ने संबोधित करते हुए रक्तदान शिविर को प्रस्तावना दी। वर्तमान अध्यक्ष श्रेयांस सुराना, सचिव अनुभव बडवात्या मनीष जैन एवं संस्था गुरु भक्त मंडल के अध्यक्ष नमन बुधक्या ने संस्था के कार्य एवं उद्देश्यों के बारे में सभी को बताया। अंत में वैभव चौहान द्वारा संस्था को ओर से आभार प्रदर्शन किया गया। कार्यक्रम में फेडरेशन के इंटरनेशनल डायरेक्टर हेमंत जैन, मूर्तिपूजक जैन संघ प्रमुख

हनुमान जन्मोत्सव पर संगीतमय सुंदरकांड

महिदपुर। श्री हनुमान जन्मोत्सव के अवसर पर चौक बाजार स्थित श्री रणजीत हनुमान मंदिर में विभिन्न धार्मिक आयोजन होंगे। गुरुवार रात 8 बजे उज्जैन के मंडल द्वारा संगीतमय सुंदरकांड की प्रस्तुति दी जाएगी, जिसकी तैयारियां पूर्ण कर ली गई हैं। मंदिर के पुजारी सत्यनारायण रावल ने बताया कि बुधवार को भगवान हनुमान का विधि-विधान से अभिषेक एवं पूजन संपन्न हुआ। गुरुवार सुबह भगवान का आकर्षक श्रृंगार किया जाएगा, वहीं शाम 7.30 बजे महाआरती का आयोजन होगा। महाआरती के पश्चात श्रद्धालुओं के लिए प्रसादी का वितरण किया जाएगा। आयोजन समिति ने अधिक से अधिक



धर्मप्रेमी नागरिकों से कार्यक्रम में शामिल होकर धर्मलाभ लेने की अपील की है।



मॉडल स्कूल में मनाया प्रवेशोत्सव

घट्टिया। बुधवार से नवीन शैक्षणिक सत्र 2026-27 को शुरुआत पर शासकीय मॉडल उच्चतर माध्यमिक विद्यालय घट्टिया में स्कूल चर्चलें हम अभियान अंतर्गत प्रवेश उत्सव हर्षोल्लास के साथ मनाया गया। कार्यक्रम में रंग-बिरंगी ड्रेस पहने बच्चों का तिलक लगाकर और माला पहनाकर स्वागत किया गया। नई-नई बच्चों के स्कूल में पहले कदम पर अभिभावकों में भी उत्साह देखा गया। कार्यक्रम के मुख्य अतिथि सरपंच यशवंत मालवीय व विशेष अतिथि अब्दुल वहाब खान थे। नवप्रवेशी विद्यार्थियों को हार्द पुस्तकें

एक नजर

घर के बाहर जूते उतारते हैं, वैसे ही मोबाइल ड्रॉअर में रख घर में प्रवेश करें : दुबे

उज्जैन। साहित्य अकादमी मध्यप्रदेश की प्रेमचंद सृजन पीठ उज्जैन द्वारा शासकीय शिक्षा महाविद्यालय में गिरते मूल्य, घटती संवेदनाएं और सोशल मीडिया विषय पर एक मुक्त परिसंवाद का आयोजन किया गया। इस नवाचारी आयोजन में सैकड़ों छात्राध्यापकों ने आमंत्रित अतिथियों के समक्ष अपने विचार खुलकर साझा किए। परिसंवाद के मुख्य अतिथि वरिष्ठ लेखक एवं समीक्षक शशांक दुबे ने सोशल मीडिया की भूमिका पर चिंता व्यक्त करते हुए कहा कि नैतिक मूल्य शब्द भले ही छोटो हैं, लेकिन इसके आयाम अनगिनत हैं। दुखों के प्रवाह में भी धैर्य और सहनशीलता व्यक्ति का सबसे बड़ा मूल्य है। उन्होंने कहा कि आज युवा पीढ़ी को भाषा बियाड़ रही है और धैर्य कम हो रहा है। मोबाइल की लत पर प्रहार करते हुए उन्होंने कहा कि जिस तरह हम घर के बाहर जूते उतारकर प्रवेश करते हैं, उसी प्रकार मोबाइल को भी ड्रॉअर में रखकर ही घर

एक नजर

घर के बाहर जूते उतारते हैं, वैसे ही मोबाइल ड्रॉअर में रख घर में प्रवेश करें : दुबे



विद्यार्थियों ने रखी जिज्ञासाएं

कार्यक्रम में छात्र प्रतिनिधि लक्ष्मी गौतम, छात्र प्रतिनिधि सदाशिव रावल, प्र. प्रबोध पंड्या, कवि अशोक भाटी, सुरेन्द्र सर्किट, संगीता लल्लरा, पंकज चांदोरकर और अमृत पंड्या सहित बड़ी संख्या में उपस्थित छात्र-छात्राओं ने मूल्यों से जुड़ी अपनी जिज्ञासाएं रखी और संभावित समाधान भी बताए। उसका शरीर कितना भी लचीला हो, वह स्वस्थ नहीं हो सकता। प्राध्यापक डॉ. डॉली गोस्वामी ने सामान्य मूल्यों और नैतिक मूल्यों के बीच के अंतर पर विस्तार से प्रकाश डाला। टॉक शो शैली में हुआ रोचक संवाद-इस परिसंवाद का सफल संचालन शिक्षाविद डॉ. संदीप नाडकर्णी ने टॉक शो शैली में किया। उन्होंने सोशल मीडिया की गतिविधियों पर नई जानकारी दी और अपनी सधी हुई शैली व प्रश्नोत्तरी के माध्यम से श्रोताओं को अंत तक बांधे रखा। प्रेमचंद सृजन पीठ के निदेशक मुकेश जोशी ने स्वर्ग-नर्क के मार्ग का संदर्भ देते हुए कहा कि मनुष्य के आचार के साथ-साथ विचार भी अच्छे होने चाहिए, तभी जीवन मूल्यों को साधा जा सकता है।